



ШАНЦ
ПЕРААДОЛЕЦЬ
НАРКАЗАЛЕЖНАСЦЬ
7



Выдаецца
з 9 жніўня 1917 г.

Родная газета на роднай мове



ЗВЯЗДА

ДЗЕ ПРАХОДЗІЎ
«ПЯТЫ ФРОНТ»?

12



30 ЛІПЕНЯ 2024 г.

АЎТОРАК

№ 146 (30280)

ЛІЧБА ДНЯ



126 763

замежнікі з Еўрасаюза скарысталіся бязвізавым уездам у Беларусь з 1 студзеня 2024 года. Усяго з пачатку дзеяння бязвізавага рэжыму ў Беларусь уехалі 927 369 замежнікаў. З моманту ўвядзення пашыранага бязвіза (з 19 ліпеня) Беларусь наведалі 7219 жыхароў Еўропы. Акрамя грамадзян Польшчы, Літвы, Латвіі (а таксама неграмадзян Латвіі) у нашу краіну ў бязвізавым парадку прыбылі 455 прадстаўнікоў еўрапейскіх краін, а гэта 6 % ад агульнага патоку. Большасць з іх з Германіі і Эстоніі — 181 і 111 іншаземцаў адпаведна, паведамлілі ў Дзяржапгранкамітэце.



«ТРЭБА НЕАДКЛАДНА ВЫЗНАЧЫЦЬ СТРАТЭГІЮ РУХУ ДА МЭТ, ЯКІЯ МЫ АКРЭСЛІЛІ»

«Турызму» быць не павінна, якасць і вынік — прыярытэт. Падрабязнасці нарады па міжнародных пытаннях

Новы працоўны тыдзень Прэзідэнта Беларусі Аляксандра Лукашэнкі пачаўся са знешняй палітыкі. Кіраўнік дзяржавы правёў нараду па міжнародных пытаннях. Нагод для гэтай нарады ў апошнія тыдні было нямала: Прэзідэнт з візітам наведаў Расійскую Федэрацыю, прэм'ер-міністр Раман Галоўчанка — Лацінскую Амерыку, міністр замежных спраў Максім Рыжанкоў — КНДР. Нашу краіну таксама наведала нямала замежных дэлегацый. Не спыняюць сумесную работу з замежнымі партнёрамі беларускія парламентарыі, прадпрыемствы, установы аховы здароўя і адукацыі і іншыя дзяржаўныя органы і арганізацыі. Таму тэм для канструктыўнай размовы дастаткова.

Як заўважыў беларускі лідар, міжнародны парадак дня застаецца вельмі напружаным. Графік міжнародных сустрэч даволі насычаны. Па яго словах, усё гэта патрабуе канцэнтраванай увагі на будучых мерапрыемствах і на тых, што ўжо адбыліся. Аляксандр Лукашэнка адзначыў, што ў Беларусі прымаюцца вельмі правільныя рашэнні па наладжанні адносін з рознымі краінамі. Візіты Прэзідэнта, урадавых дэлегацый у розныя рэгіёны малююць перспектывы, планы на будучыню. Але часта дамоўленасці не атрымліваюць практычнага ўвасаблення. І, як заўважыў Прэзідэнт, атрымліваюцца паўтурыстычныя паездкі.

«Давайце дамовімся, што роля Прэзідэнта, вобразна кажучы, — адкрыць акно ў тым ці іншым напрамку, стварыць фундамент для будучых дамоўленасцяў членаў урада і прэм'ер-міністра», — адзначыў Аляксандр Лукашэнка. Па яго словах, рэалізоўваюць усё дамоўленасці з замежнымі партнёрамі павінен найперш урад, дзе ў ролі вядучага міністэрства замежных спраў, пад кантролем



Фота БелТА

Адміністрацыі Прэзідэнта. «Турыстычных паездак быць не павінна. Ніякага турызму. Павінен быць вынік», — акцэнтаваў увагу кіраўнік дзяржавы. Па яго словах, на нарадзе трэба звернуць гадзіннікі і прадумаць крокі на найбліжэйшую перспектыву і па выкананні дасягнутых дамоўленасцяў па выніках візітаў у пэўныя краіны. Аляксандр Лукашэнка вылучыў найбольш важныя кірункі.

Расія — усе пытанні вырашаны

«Я ўжо не ведаю, якія патрэбны фундаменты з майго боку, каб выбудоўваць дыктоўны дом нашых адносін. І стратэгічныя пытанні вырашаны, і па асноўных кірунках прынятыя рашэнні, і тактычныя», — заўважыў Аляксандр Лукашэнка.

«Вы паставілі, як звычайна бывае, не вырашаныя вамі з урадам Расіі пытанні (а павінны

былі вырашыць) — па нафтаформуле (новай формуле цэнаўтварэння), другое пытанне — утылізацыйны збор і трэцяе пытанне — аб перадаплаце за нафту, — звярнуўся Прэзідэнт да ўдзельнікаў нарады. — Усе гэтыя пытанні мы абмеркавалі з Прэзідэнтам Пуціным. Больш за тое, мы дамовіліся аб тым, што я сёння-заўтра (у залежнасці ад таго, як вы гэта падрыхтуеце) накірую яму пісьмовае пасланне, ліст, з выкладаннем сутнасці гэтых трох пытанняў». Прэзідэнт раскасаў, што ключавымі пытаннямі яго нядаўніх перагавораў з Уладзімірам Пуціным былі пытанні бяспекі, яны наслілі закрыты характар. «Падключыць урад я не бачу сэнсу. Усе сілавыя структуры, міністэрства замежных спраў па пэўных пытаннях падключаны. Вось сутнасць гэтых перагавораў, — сказаў ён. — Але яшчэ раз падкрэслію: узаемамарэзультатна знойдзена па ўсіх пытаннях».

СТАР. 2



КОРАТКА

- Старшыня Палаты прадстаўнікоў Ігар Сергяенка 30 ліпеня па даручэнні Аляксандра Лукашэнкі здзейсніць рабочы візіт у Ісламскую Рэспубліку Іран для ўдзелу ў цырымоніі інаўгурацыі выбранага Прэзідэнта Ісламскай Рэспублікі Іран Масуда Пезешкіана.

- Курганьныя групы старажытнага пасялення Палесся выявілі ў нацыянальным парку «Прыпяцкі».

- Самы высокі прахадны бал на бюджэт у БДМУ склаўся на стаматалагічным факультэце.

- Аграры Баранавіцкага раёна першыя ў Брэсцкай вобласці намалалілі 100 тысяч тон зерня.

- Мінсвазніз выпускае ў абарачэнне шэсць паштовых марак з серыі «Грыбы-двайнікі».

Карысны вопыт

У МСЦІСЛАВЕ БУДУЮЦЬ УСТОЙЛІВАЕ ЗАЎТРА

У раёне паспяхова рэалізоўваюцца мэты ўстойлівага развіцця рэгіёна



Добрая экалогія, здаровае насельніцтва, квітнеючая эканоміка, наплыв турыстаў — гэта, па сутнасці, і ёсць тое, што хаваецца за сціплай абрэвіятурай МУР — мэты ўстойлівага развіцця. Каб ажыццявіць гэтыя планы на практыцы, краіны, гарады, раёны ствараюць адмысловую стратэгію. Такая была распрацаваная Мсціслаўскім раёнам у 2021 годзе. У адпаведнасці з ёй тут укараняюцца ў жыццё ініцыятывы з прыцэлам на будучыню. Наколькі актыўна ідзе гэты працэс, можна было даведацца падчас другога па ўліку рэгіянальнага фестывалю ўстойлівага развіцця «Разам ва ўстойлівае заўтра». Форум быў прымеркаваны да 100-годдзя ўтварэння раёна.

СТАР. 5

Фестывалі

У абдымках вішнёвай каралевы

Дванаццаты раз на Віцебшчыне прайшло міжнароднае свята «Вішнёвы фестываль», якое сабрала сотні гасцей і ўдзельнікаў з розных куткоў свету. Традыцыйна горад Глыбокае на два дні пераўтварыўся ў творчую прастору з адметным вішнёвым смакам.



Фота ТК «Глыбоцкі раён. Афіцыйна»

Стартаваў фестываль 26 ліпеня з тэматычнай рэгістрацыі нараджэння маленькай глыбачанкі Ксеніі Рагавой, якая нарадзілася 11 ліпеня. Першы і галоўны дакумент дачкі маладыя бацькі Ігар і Анастасія атрымалі ў раённым адзеле ЗАГС з удзелам ганаровых гасцей.

СТАР. 13

ISSN 1990 — 763X



2 4 1 4 6 >

917719901763008